

राष्ट्रीय नवीन मेल

रांची एवं डालटनगंज (मेदिनीनगर) से एक साथ प्रकाशित

www.rastriyanaveenmail.com ● रांची ● ज्येष्ठ कृष्ण पक्ष 12 ● विक्रम संवत् 2080 ● मंगलवार, 16 मई 2023 ● वर्ष-24 ● अंक- 102 ● पृष्ठ-12 ● मूल्य ₹ 2.00

'सिर्फ एक बंदा काफी है' को न्यूयॉर्क... पेज 12 पर

NEWS इन ब्रीफ
मुख्यमंत्री ने कांग्रेस के राष्ट्रीय अध्यक्ष खड्गे से की मुलाकात



रांची। मुख्यमंत्री हेमंत सोरेन ने सोमवार को नई दिल्ली में कांग्रेस के राष्ट्रीय अध्यक्ष मल्लिकार्जुन खड्गे से मुलाकात की। सीएम ने कर्नाटक चुनाव में कांग्रेस पार्टी की जीत पर खड्गे को बधाई दी। दोनों के बीच वर्तमान और भविष्य के राजनीतिक परिदृश्य पर चर्चा हुई।

मुख्यमंत्री ने वीर शहीद चानकु महतो को श्रद्धांजलि अर्पित की
रांची। मुख्यमंत्री हेमंत सोरेन ने हूल विद्रोह के महान क्रांति वीर शहीद चानकु महतो के शहादत दिवस पर श्रद्धांजलि अर्पित की है। मुख्यमंत्री ने कहा कि वीर शहीद चानकु महतो ने अंग्रेजों के शोषण और अत्याचार के खिलाफ गांव-गांव घूमकर युवाओं को जागरूक और एकजुट कर अंग्रेजी हुकूमत के खिलाफ विद्रोह का नेतृत्व किया था। उन्होंने अपने अग्रिम साहस और नेतृत्व क्षमता से अंग्रेजों की जड़ें हिला दी थीं। उन्हें शत-शत नमन। झारखंड के वीर शहीद अमर रहें।

राजभवन के समक्ष होमगार्ड जवानों ने किया प्रदर्शन

नवीन मेल संवाददाता। रांची झारखंड होम गार्ड वेलफेयर एसोसिएशन के बैनर तले राज्यभर के हजारों होमगार्ड जवान झारखंड सरकार के खिलाफ सोमवार को राजभवन के समक्ष प्रदर्शन किया। इससे पूर्व होमगार्ड के जवान मोरहाबादी में जमा हुए और मुख्यमंत्री आवास का घेराव करने के लिए निकले थे। लेकिन उन्हें राजभवन के समक्ष रोक दिया गया।



इसके बाद सभी होमगार्ड के जवान राजभवन के समक्ष प्रदर्शन किये। मौके पर प्रदेश महासचिव राजीव कुमार तिवारी ने कहा कि मुख्यमंत्री

राष्ट्रपति द्रौपदी मुर्मू 24 मई को आएंगी झारखंड



नवीन मेल संवाददाता। रांची राष्ट्रपति द्रौपदी मुर्मू 24 मई को रांची आएंगी और 25 मई तक रहेंगी। 24 मई को राष्ट्रपति झारखंड उच्च न्यायालय के बने नए भवन का उद्घाटन करेंगी। 25 मई को खूंटी जाएंगी, जहां झारखंड

स्टेट लाइब्रेरी प्रमोशन सोसायटी के महिला सम्मेलन के दौरान महिलाओं से संवाद करेंगी। इधर, केंद्रीय जनजातीय कार्य मंत्री एवं पूर्व सीएम अरुण मुंडा सोमवार को राजभवन में राज्यपाल सीपी राधाकृष्णन से मिले। उन्होंने खूंटी में होने वाले महिला सम्मेलन को लेकर राज्यपाल से चर्चा की। झारखंड में नए हाईकोर्ट भवन बनकर तैयार है। नए भवन का उद्घाटन किया जाना है, ताकि गृभकालीन अवकाश के बाद हाईकोर्ट का शेष पृष्ठ 11 पर

जागरूक

बाँक्साइड खनन के बाद जमीन को उपजाऊ बनाने के लिए की जा रही मेहनत

बंजर जमीन में उगाई जा रही है फल-सब्जियां

नवीन मेल संवाददाता। रांची हम आलू के लिए खेत तैयार कर रहे हैं। हर साल एक-एक फसल लेते हैं, लाल व उजले आलू की। एक एकड़ में चार टन तक आलू की पैदावार हो जाती है। लागत निकालकर सालाना एक लाख तक की आमदनी। इसके अलावा गोंदली और गरमा धान की फसल भी होती है। नेतरहाट से सीएम अमरीताबाई के 42 वर्षीय समीर असुर के लिए यह किसी सपने के साकार होने जैसा ही है। समीर उस विचलित हो रही असुर जनजाति से आते हैं, जिसकी आबादी लगातार घट रही है। इनके तीन बच्चे हैं, जो अब गांव के बाहर स्कूल में



पढ़ रहे हैं। आमदनी हो रही है तो जीवन स्तर में सुधार आना स्वाभाविक है। खुद कभी इस सुदूर इलाके से बाहर नहीं निकले, लेकिन बच्चों के बेहतर भविष्य के लिए इस पठारी क्षेत्र में घंटों खेत में पसीना बहाते हैं। इनके पड़ोसी



दिनेश उरांव की कहानी भी इनसे मिलती-जुलती है। पांच-छह एकड़ जमीन में पूरा परिवार मेहनत करता है। पैदावार चार भागों में बंटता है। कभी बंजर जमीन में पैदावार की सोची नहीं थी, लेकिन देखते ही देखते स्थिति न शेष पृष्ठ 11 पर

खनन के बाद पुराने स्वरूप में जमीन को लाया जा रहा है वापस

यह बदलाव रातोरात नहीं हुआ है। अमरीताबाई के 190.95 हेक्टेयर भूमि में बाक्साइड का खनन हो रहा है। यहां वर्ष 2006 में खनन आरंभ हुआ था। अभी तक 93 हेक्टेयर में खनन समाप्त हो चुका है। आश्चर्यजनक यह है कि इसमें से 83 हेक्टेयर भूमि का यहां खनन कर रही आदित्य बिड़ला समूह की हिंडालको बाक्साइड माइनिंग ने पुराने स्वरूप में वापस ला दिया है। इस प्रक्रिया के क्रम में खनन किए गए क्षेत्र को पूरी तरह से भर दिया गया है।


हिंडालको की जमकर हो रही सराहना
सामान्य तौर पर खनन क्षेत्र की यह एक बड़ी समस्या है कि खनिज निकालने के बाद भूमि को उसके पुराने स्वरूप में वापस नहीं किया जाता, लेकिन यहाँ इसे सफलतापूर्वक अंजाम दिया गया है। इस उपलब्धि के लिए हिंडालको को वर्ष 2023 के लिए इंडियन ब्यूरो आफ माइंस का फाइव स्टार रेटिंग अवार्ड मिला है। जमीन के नीचे बाक्साइड और ऊपर आलू की पैदावार से राज्य के इस सुदूर इलाके की आर्थिक स्थिति में आने वाले दिनों में बड़ा बदलाव देखने को मिल सकता है। अभी यहाँ का उत्पाद स्थानीय बाजारों में खप जाता है। उत्पादकता बढ़ी तो इसे राज्य के बाहर भेजने की योजना है। छत्तीसगढ़ की सीमा यहाँ से सटी है, जहाँ इसके लिए प्रचुर संभावना है। इस खनन प्रभाग के प्रमुख प्रतीक कुमार के मुताबिक, भूमि को वापस पुराने स्वरूप में लाना एक जटिल प्रक्रिया है। इसके लिए टीम कड़ी मेहनत करती है। यही वजह है कि एक ओर से खनन होता जाता है, तो दूसरी तरफ से जमीन को पुराने स्वरूप में लाने की प्रक्रिया लगातार चलती रहती है। अमरीताबाई के साथ-साथ गुरदारा और कुजाम में खनन क्षेत्र की हरियाली सुखद अहसास कराती है। खनन के अलावा यहाँ बागवानी और मछली पालन भी हो रहा है।

लीकेंडिन यह समस्या 2010 में पहली बार एक स्कूल में सामने आई थी, जब कुछ छात्र अचानक क्लासरूम में सो गए थे ,और वह लगातार कई दिनों तक सोते ही रहे। सभी ने उन्हें उठाने की बहुत कोशिश की लेकिन नाकाम रहे। इसके बाद से गांव के अन्य लोगों ने भी इस समस्या का अहसास किया। कलाची गांव की इस अजीबोगरीब बीमारी के पीछे की वजह जानने की कोशिश दुनियाभर के वैज्ञानिक कर रहे हैं, लेकिन अब तक कोई भी इस बीमारी के पीछे किसी ठोस कारण का दावा नहीं कर पाया है। कुछ वैज्ञानिकों के मुताबिक, गहरी और लंबी नींद में जाने के लिए कोई खास बीमारी जिम्मेदार है, लेकिन वे इस दावे के लिए कोई तथ्य पेश करने में सक्षम नहीं हैं। कुछ वैज्ञानिकों द्वारा किए गए शोध में एक ये बात > शेष पृष्ठ 11 पर

यहां के पानी में कार्बन मोनो-ऑक्साइड है, जिस कारण गांव के लोग महीनों तक नींद से जाग नहीं पाते



झारखंड को आज से मिल सकती है गर्मी से राहत



नवीन मेल संवाददाता। रांची झारखंड को झुलसा देने वाली गर्मी और लू के थपड़ों से 16 मई से कुछ दिन तक राहत मिल सकती है। इस समय राज्य के कई जिलों में तापमान 40 डिग्री सेल्सियस को पार कर चुका है। पंखे और कुल्लर भी राहत नहीं दे पा रहे। रांची मौसम विज्ञान विभाग के वैज्ञानिक अभिषेक आनंद ने सोमवार को बताया कि 16 मई से 19 मई तक झारखंड सहित आसपास के राज्यों में बारिश होने की संभावना है। मेघ

गर्जना भी हो सकती है। इस दौरान वज्रपात की भी आशंका है। तेज हवा भी चल सकती है। इसे लेकर येलो अलर्ट जारी किया है। उन्होंने बताया कि उत्तर-पश्चिम उत्तर प्रदेश से पश्चिम बंगाल की ओर बढ़ते ट्रफ के कारण झारखंड, बिहार, उत्तर प्रदेश, ओडिशा और पश्चिम बंगाल में बारिश होने के आसार हैं। इस समय गोड्डा का तापमान 42 डिग्री सेल्सियस से ऊपर है। डालटनगंज सर्वाधिक गर्म शहरों की सूची में शामिल है।

कर्नाटक में कांग्रेस की जीत के रणनीतिकारों में से एक सुनील कनुगोलू क्या कांग्रेस उनको राज्यसभा भेजेगी?

ब्यूरो। नई दिल्ली कर्नाटक में कांग्रेस की जीत के चुनावी रणनीतिकारों में पार्टी के बड़े नामों के अलावा जिस गैर राजनीतिक व्यक्ति की चर्चा है, वह हैं सुनील कनुगोलू। जो चुनावी रणनीतिकार हैं। उन्होंने 2014 के लोक सभा चुनाव में नरेंद्र मोदी के लिए चुनावी रणनीति प्रशांत किशोर के साथ मिलकर बनाई थी। लेकिन उस चुनाव के बाद उनका रास्ता प्रशांत व भाजपा से

अलग हो गया। बीते वर्ष 2022 में कांग्रेस की बातचीत प्रशांत किशोर से हुई थी। लेकिन प्रशांत किशोर सब कुछ अपने अनुसार चाहते थे, जिस पर कांग्रेस राजी नहीं हुई, तो प्रशांत छटक लिए। उसके बाद कांग्रेस ने सुनील कनुगोलू को अपना चुनावी रणनीतिकार बना लिया। कहा जाता है कि आगामी लोकसभा चुनाव तक तो सुनील कांग्रेस के साथ रहेंगे ही। इस दौरान जिन भी

राज्यों में विधान सभा चुनाव होने हैं, उनमें भी कांग्रेस की चुनावी रणनीति बनाने में सुनील साथ देगे। जहां तक कर्नाटक जीत का सवाल है, तो उसके लिए मोदी-शाह की भारी भरकम बजट, बयान, अभियान, पंप शो, रोड शो में अपने जयकारे लगाते हुए फूलों की वर्षा करवाने का तामझाम व हिन्दू मुसलमान से लगायत हनुमान को भी दाव पर लगा देने की चाल की पहली बार

कम संसाधन के बावजूद बेहतर तरीके से काट कांग्रेस ने किया। जिसका श्रेय राहुल गांधी, प्रियंका गांधी वाड्रा, मल्लिकार्जुन खड्गे, डीके शिवकुमार, सिद्धार्थमैया को खुले तौर पर दिया जा रहा है। लेकिन पदों के पीछे से सुनील कनुगोलू की भूमिका की भी अब चर्चा होने लगी है। उन्होंने डीके शिवकुमार की टीम के साथ मिला कर कांग्रेस की चुनाव लड़वाया। चुनाव से पहले > शेष पृष्ठ 11 पर

आपराधिक घटनाओं के साथ-साथ साइबर क्राइम को रोकना बेहद जरूरी : डीजीपी



नवीन मेल संवाददाता। रांची डीजीपी अजय कुमार सिंह ने कहा कि आपराधिक घटनाओं के साथ-साथ साइबर क्राइम को रोकना बेहद जरूरी है। अब साइबर क्राइम के जरिए वाट्सएप कॉल कर रंगदारी मांगी जा रही है। ऐसे मामलों के अनुसंधान के लिए पांच दिवसीय प्रशिक्षण कार्यक्रम का आयोजन किया गया है। डीजीपी सोमवार को होटवार स्थित पुलिस अनुसंधान प्रशिक्षण विद्यालय में बतौर मुख्य अतिथि बोल रहे थे। उन्होंने कहा कि झारखंड में छह साइबर थाने के सहयोग से साइबर अपराधियों पर अंकुश लगाया जा रहा है। साथ ही उन्होंने कहा कि सरकार से छह

जागरूकियों दी जा रही हैं। इससे उन्हें साइबर मामले से जुड़े केस में काफी मदद मिलेगी। साथ ही साइबर से जुड़े केस का त्वरित गति से समाधान हो सकेगा। मौके पर डीजीपी सीआईडी ने बताया कि झारखंड में साइबर अपराध की रोकथाम और केस के बेहतर अनुसंधान के लिए पुलिस अफसरों को ट्रेनिंग दी जा रही है। इसे लेकर झारखंड सीआईडी की ओर से भारतीय साइबर समन्वय केंद्र और उत्तराखंड पुलिस के सहयोग से पांच दिवसीय प्रशिक्षण कार्यक्रम का आयोजन किया गया है। यह कार्यक्रम तीन भागों में आयोजित किया गया है। > शेष पृष्ठ 11 पर

जेल में छवि रंजन-प्रेम प्रकाश ने की थी मुलाकात

ईडी ने रांची जेल में सर्च किया सीसीटीवी

प्रेम प्रकाश से परिचय से इंकार करते रहे हैं छवि नवीन मेल संवाददाता। रांची रांची में जमीन घोटाले में आईएस अधिकारी छवि रंजन की मुसीबत बढ़ेगी। सोमवार को ईडी ने रांची जेल में जाकर सीसीटीवी फुटेज की जांच की। जांच के क्रम में ईडी को छवि रंजन और प्रेम प्रकाश के मुलाकात की सीसीटीवी फुटेज मिली है। ईडी ने जांच में पाया है कि 5 मई को शाम साढ़े छह बजे के बाद प्रेम प्रकाश वार्ड 11 से निकला था, इसके बाद वह सीधे वीआईपी वार्ड में पहुंचता है, जहां छवि रंजन को रखा गया था। प्रेम प्रकाश ने छवि रंजन से तकरौबन पचास मिनट मुलाकात की इसके बाद अपने वार्ड में

NEWS इन बीफ

महिला पत्रकार को प्रेस क्लब परिसर में दी गई श्रद्धांजलि

रांची। वरिष्ठ पत्रकार श्रीमती सुधा सिन्हा के निधन पर सम्पूर्ण पत्रकार जगत दुखी है। रांची प्रेस क्लब इस घटना से आहत है और आज दिनांक 15 मई, 2023 सोमवार की शाम 5.30 बजे उनकी स्मृति में प्रेस क्लब के कांफ्रेंस हॉल में श्रद्धांजलि सभा का आयोजन किया गया। हम सभी पत्रकार जगत स्व सुधा सिन्हा के आत्मा की शांति के लिए प्रार्थना कर मौन धारण किया और श्रद्धांजलि अर्पित किया, इस अवसर पर रांची प्रेस क्लब के अध्यक्ष संजय मिश्रा, पूर्व अध्यक्ष राजेश कुमार सिंह, भारत भूषण प्रसाद, महिला पत्रकार रेखा पाठक, वरिष्ठ पत्रकार शर्मिष्ठा मजुमदार, माणिक बोस, सुषमा सिन्हा, कमलेश बिंदु मिश्रा, विनोद कुमार सोनी, चंदन भट्टाचार्य, विजय कुमार गोप, विकास कुमार, आकाश कुमार, मनीष मिश्र और अन्य पत्रकार शामिल हुए।

मुख्यमंत्री ने अमर वीर शहीद चानकु महतो को दी श्रद्धांजलि

रांची। मुख्यमंत्री हेमन्त सोरेन ने हूल विद्रोह के महान क्रांतिकारी अमर वीर शहीद चानकु महतो के शहादत दिवस पर अपनी श्रद्धांजलि अर्पित की। मुख्यमंत्री ने कहा- वीर शहीद चानकु महतो ने अंग्रेजों के शोषण और अत्याचार के खिलाफ गांव-गांव घूमकर युवाओं को जागरूक और एकजुट कर अंग्रेजी हुकूमत के खिलाफ बिगुल फूँका था। उन्होंने अपने अदम्य साहस और नेतृत्व क्षमता से अंग्रेजों की जड़ें हिला दी थीं। इन्हें शत-शत नमन।

पूर्व मुख्यमंत्री अर्जुन मुंडा ने राज्यपाल से की मुलाकात

रांची। श्री सी.पी. राधाकृष्णन से सोमवार को केन्द्रीय जनजातीय कार्य मंत्री एवं झारखण्ड राज्य के पूर्व मुख्यमंत्री श्री अर्जुन मुंडा ने राज भवन में भेंट की। उक्त अवसर पर उन्होंने राष्ट्रपति के झारखण्ड आगमन के क्रम में खुंटी में आयोजित होने वाले महिला सम्मेलन के संदर्भ में चर्चा की।

सड़क दुर्घटना में दो युवक घायल



चाहो। भगत चौक मुख्य मार्ग पर केटीएम बाईक सवार बने तेज रफ्तार के शिकार। दोनों घायलों को मांडर रेफरल अस्पताल इलाज के लिए लाया गया। प्राथमिक इलाज के बाद एक को घर व दूसरे चमरगा निवासी 24 वर्षीय संदीप मुण्डा को बेहतर इलाज के लिए डॉक्टर ने रिम्म रांची रेफर कर दिया है।

आस्था

मुर्तो गांव में झूलन सह सांस्कृतिक कार्यक्रम के साथ मंडा पूजा सम्पन्न

पूजा से हमारी संस्कृति व परंपरा जुड़ी है : सन्नी

नवीन मेल संवाददाता। बेड़ो बेड़ो प्रखंड के मुर्तो गांव में रविवार की देर रात मंडा पूजा समिति के द्वारा मंडा मेला व झूलन सह सांस्कृतिक कार्यक्रम का आयोजन संपन्न हो गया। इसके पूर्व समारोह के मुख्य अतिथि भाजपा नेता सन्नी टोपोने ने भगवान भोले बाबा मंदिर में मत्था टेका पूजा अर्चना की। साथ ही क्षेत्र की जनता के सुख-समृद्धि के लिए कामना की गयी। उन्होंने फीता काट कर रंगारंग सांस्कृतिक कार्यक्रम का उद्घाटन किया।



आस्था का बड़ा महापर्व है। मंडा पूजा से हमारी संस्कृति व परंपरा जुड़ी है। यह आस्था और भक्ति का प्रतीक है। दहकते लाल अंगारों पर चलकर लोग अपने अटूट आस्था का परिचय देते हैं। मंडा पूजा कर लोग गांव की खुशहाली और परिवार की समृद्धि को कामना करते हैं। मंडा पर्व झारखंड के लोकप्रिय संस्कृति एवं भगवान के प्रति एक प्रेम और आस्था का पर्व है। मंडा पर्व वर्षों से हमारे पूर्वजों के द्वारा मनाये जाने वाला मुख्य पर्व है। वहीं शाम से रात भर रंगारंग नागपुरी कार्यक्रम का आयोजन किया गया। इसमें कलाकारों ने एक से बढ़कर एक शानदार प्रस्तुति देकर सभी को झुमाया। वहीं कार्यक्रम को सफल बनाने में पंचायत की

मुखिया सुनीता सोरेंग, समाज सेवी नवल किशोर सिंह, 21 पड़हा राजा महादेव कुजूर, राजेश साहू, ग्राम प्रधान बुधराम पहान, नारायण महली, रंजन गुप्ता व कमिटी के अध्यक्ष सुदर्शन प्रसाद, आनंद गुप्ता, मंदू कुमार, सूरज कुमार, विष्णु साहू, समेत योगस्त ग्राम वासियों ने सराहनीय योगदान दिया।

ऑल इंडिया ओपन इन्विटेशनल कराटे चैंपियनशिप संपन्न

झारखंड 22 स्वर्ण पदक के साथ खिताब अपने नाम किया



शहदेव विशिष्ट अतिथि कराटे इंडिया ओगोनाइजेशन के महासचिव शिहान संजीव जांगरा ने पदक पहनाकर सम्मानित किया। महासचिव शिहान संजीव जांगरा ने भविष्य में अन्य बड़े प्रतियोगिताओं के झारखंड में आयोजन किए जाने के बाद कहीं। मुख्य अतिथि अजय नाथ शहदेव ने खिलाड़ियों को प्रोत्साहित करते हुए कहा कि इस प्रकार के

आयोजन से राज्य के खिलाड़ियों का मनोबल बढ़ता है। साथ ही महासचिव का झारखंड में आना हम सभी कराटे खिलाड़ियों के लिए गर्व की बात है। इन्होंने यह भी कहा कि इस प्रतियोगिता के सफल खिलाड़ियों को आगामी 17 और 18 जून को दिल्ली में होने वाले अंतरराष्ट्रीय कराटे प्रतियोगिता में भाग लेने का अवसर प्राप्त होगा। प्रतियोगिता के सफल आयोजन में शिहान रंजीत केसरी,

सरला बिरला पब्लिक स्कूल में मातृ दिवस समारोह



रांची। सरला बिरला पब्लिक स्कूल के छात्रों ने अपनी माताओं के प्रति आभार व्यक्त करने के लिए मदर्स डे बड़े उत्साह के साथ मनाया। इस अवसर पर विद्यार्थियों ने विशेष सभा का आयोजन किया। उन्होंने एक छोटी सी प्रस्तुति के माध्यम से यह दिखाया कि सफल कोशिश की कि कैसे एक माँ अपने बच्चों को सर्वश्रेष्ठ देने के लिए अपना सारा जीवन समर्पित कर देती है। इस मौके पर उन्होंने मां से संबंधित गीत भी प्रस्तुत किए। बच्चों ने अपनी मां को उपहार में देने के लिए हृद्यव्यवाद कार्ड्स भी बनाए। छात्रों ने घर पर अपनी मां के साथ बिताए अनमोल पलों की तस्वीरें एसबीपीएस परिवार के साथ साझा कीं। विद्यालय के कार्मिक व प्रशासनिक प्रमुख डॉ. प्रदीप वर्मा ने छात्रों के प्रयासों की सराहना की। प्राचार्या श्रीमती परमजीत कौर ने कहा कि विद्यालय का उद्देश्य बच्चों का चहुँमुखी विकास करना है तथा इस तरह की गतिविधि एक माँ और बच्चे के बीच भावनात्मक संबंध को और अधिक मजबूत कर माँ का सम्मान करना सिखाती है।

समर कैप के दूसरे दिन बच्चों को सिखाया गया कला के गुर



रांची। महाराज अग्रसेन भवन में अग्रवाल सभा महिला समिति द्वारा चल रही समर कैप के दूसरे दिन बच्चों ने दीपक कुमार से शतरंज की चाल सीखकर बहुत ही आनंद लिया। बच्चों ने चित्रकला के साथ ही साथ हस्तकला में अपनी शर्ट पर फैंब्रिक पेंटिंग की। बच्चों को सुर संगीत में लकड़ी की काठी, काठी का घोड़ा, नानी तेरी मोरनी को, दादी अम्मा दादी अम्मा- जैसे गीतों को मधुर स्वर में गाया। योग की दिनचर्या में शामिल करने का गुण सीखा। 110 बच्चों ने सुबह 8 बजे से शाम 5 बजे तक प्रार्थना संस्कार जूटो, योग, चित्रकला, हस्तकला, संगीत, नृत्य, शतरंज की बेसिक जानकारी मनोरंजक तरीके से ट्रेनरों द्वारा ली गई। कार्यक्रम संयोजिका रूपा अग्रवाल ने बताया कि कल 16 मई को तीन दिवसीय समर कैप का समापन होगा। कार्यक्रम में अग्रवाल सभा के अध्यक्ष नंदकिशोर पाटोदिया, मंत्री मनोज चौधरी, महिला समिति की सदस्य रीना सुरेका, मंजू केडिया, लक्ष्मी पाटोदिया, उर्मिला पांडिया, प्रीति बंका, प्रीति पोद्दार, पूजा बगडिया, प्रीति केडिया, सुषमा पोद्दार, बीना मोदी, जिज्ञासा नारसरिया, साक्षी केजरीवाल, बबीता नारसरिया, छाया अग्रवाल, विद्या अग्रवाल सुनीता सरायगी, रेणु छापड़िया, सीमा टांटिया, सहित अन्य सदस्य योगदान दे रही हैं। उक्त जानकारी अग्रवाल सभा की प्रवक्ता सह मीडिया प्रभारी संजय सर्राफ ने दी।

31 जुलाई तक वाटर मीटर नहीं लगवाया तो देना होगा फाइन

रांची। रांची नगर निगम ने ऐसे लोगों को चेतावनी दी है, जिन्होंने वाटर कनेक्शन तो ले लिया है, लेकिन मीटर नहीं लगा रखा है। अपर नगर प्रशासक कुंवर सिंह पाहन ने भवन मालिकों से कहा है कि वे स्वेच्छ से 31 जुलाई तक अपने घर में वाटर मीटर लगा लें। ऐसा नहीं करने पर वाटर कनेक्शन को अवैध घोषित करते हुए जुर्माना वसूला जाएगा। 31 जुलाई तक हर उपभोक्ता को कंज्यूमर नंबर के साथ मीटर का फोटो व्हाट्सएप नंबर 6206799753 पर भेजना होगा। इसके बाद बिल वाटर मीटर के आधार पर ही जनरेट किया जाएगा। रांची नगर निगम क्षेत्र में 21 हजार मकान ऐसे हैं, जिन्होंने निगम से वैध वाटर कनेक्शन तो लिया है, लेकिन उनके घर पर वाटर मीटर नहीं लगा है। ऐसे लोग एक्सेज बिलिंग के नाम पर हर माह पानी के बिल का भुगतान करते हैं।

जिले के जिलिंगगोड़ा डैम में सेल्फी लेने के दौरान डूबे दो छात्र, मौत

सरायकेला। सरायकेला-खरसावाँ जिले के गम्हरिया थानांतर्गत जिलिंगगोड़ा डैम में नहाने के दौरान झरने के पास सेल्फी लेने के क्रम में दो छात्रों की डूबने से मौत हो गई। मृतक छात्रों में वगमाईस के लक्ष्मी नगर निवासी शोभित सिंह (17) और उलीडीह थानांतर्गत डिमना रोड के न्यू सुभाष कॉलोनी निवासी सुजन कुमार (16) शामिल हैं। दोनों छात्र जमशेदपुर स्थित मोतीलाल नेहरू पब्लिक स्कूल के इंटर में पढ़ते थे। गम्हरिया पुलिस द्वारा करीब दो घंटे की कड़ी मेहनत के बाद स्थानीय गोताखोरों की मदद से शव को नदी से बाहर निकलवाया गया। इधर, घटना की सूचना पाकर छात्रों के परिजन भी घटनास्थल पर पहुंचे। मृत छात्र शोभित के परिजनों ने बताया कि वह प्रातः करीब छह बजे अपने दोस्तों के साथ क्रिकेट खेलने जाने की बात कहकर घर से निकला था। उसके बाद सात बजे उसके डूबने की सूचना मिली। जानकारी अनुसार, शोभित अपने छह दोस्तों के साथ डैम में नहाने गया था। नहाने के दौरान झरने की सेल्फी लेने के क्रम में वह गहरे पानी में चला गया।


मानगो खड़िया बस्ती में उपायुक्त विजया जाधव जनता दरबार में बैठी

जमशेदपुर। जमशेदपुर पश्चिम विधानसभा क्षेत्र के मानगो खड़िया बस्ती में जनता दरबार लगाया गया। स्थानीय मंत्री बना गुप्ता के निर्देश पर उपायुक्त विजया जाधव जनता दरबार में बैठी और जनमानस की समस्या सुनी। सबसे ज्यादा आवेदन आयुष्मान कार्ड, आधार कार्ड में शुद्धीकरण और राशन कार्ड का मामला जनता दरबार में छाया रहा। वैसे जनता दरबार में जो समस्या सामने आई उसे उपायुक्त ने 15 दिनों का समय देते हुए कहा है 15 दिन के भीतर जो समस्या है, उस समस्या का समाधान कर लिया जाएगा साथ ही पानी की जो समस्या है, उस पर भी वे विशेष ध्यान दे रही है।

नवनिर्मित गौ परिक्रमा मंदिर में हुआ भजन संकीर्तन हुआ आयोजन

रांची। गौ माता सेवा समिति रांची के द्वारा सुकरहुट्टू का कैं गौशाला में श्री गोपाल प्रभु का नवनिर्मित गौ परिक्रमा मंदिर में भजन-संकीर्तन एवं लक्ष्मी स्वरूप गौ माता का पूजा अर्चना एवं गौ सेवा की गई। कार्यक्रम में समिति के सदस्यों ने अपने सुमधुर भजनों से पूरा वातावरण भक्तिमय एवं कृष्णमय बना दिया। गौ माता सेवा समिति ने जनसेवा एवं मीडिया के क्षेत्र में उत्कृष्ट कार्यों के लिए संजय सर्राफ को श्री कृष्ण प्रभु की तस्वीर व प्रतीक चिन्ह एवं अंग वस्त्र ओढ़ाकर सम्मानित किया। इस अवसर पर समिति के अध्यक्ष प्रमोद बजाज ने संजय सर्राफ की कार्यों की सराहना करते हुए कहा कि श्री सर्राफ ने अपने सामाजिक कार्यों एवं मीडिया के क्षेत्र में एक उत्कृष्ट पहचान बनाई है। उन्होंने कहा कि सुकरहुट्टू का कैं गौशाला में नवनिर्मित गौ परिक्रमा मंदिर में गौ माता के साथ श्री गोपाल प्रभु की मूर्ति स्थापित की गई है जो कि रांची जिले में इस तरह की पहली भव्य मंदिर है। उन्होंने भक्त जनों से आग्रह किया है।

जयेष्ठ कृष्ण पक्ष की अचला एकादशी उत्सव आयोजित



नवीन मेल संवाददाता। रांची अग्रसेन पर स्थित श्री श्याम मंदिर में सोमवार को जयेष्ठ कृष्ण पक्ष की अचला एकादशी उत्सव अत्यंत श्रद्धा सहित भक्ति में आयोजित की गयी। प्रातः श्री श्याम प्रभु को नवीन वस्त्र (बाणा) पहनाकर स्वर्ण

8:30 बजे से श्याम प्रभु के जयकारों के बीच अखंड पावन ज्योत प्रज्वलित की गई, भक्तगण मंगल दर्शन कर ज्योति आहुति प्रदान कर मनोवाञ्छित फल मांग रहे थे। श्री श्याम मण्डल के सदस्यों द्वारा गणेश वंदना के साथ संगीत में संकीर्तन प्रारंभ किया गया। तुझको आभूषणों से अलंकृत किया गया साथी मंदिर में विराजमान बजरंगबली एवं शिव परिवार का भी इस अवसर पर विशेष श्रृंगार किया गया। प्रातः 8:00 बजे श्रृंगार आरती के समय से ही प्रभु के दर्शन करने के लिए भक्तों की अपार भीड़ अनावृत बनी रही। लाल गुलाब, जूही, बेला, मोमरा रजनीगंधा व गेंदा के फूलों से श्री श्याम प्रभु का मनोहारी श्रृंगार किया गया। रात्रि

भारत इलेक्ट्रिकल इंडस्ट्रीज के होस्पर प्रोडक्ट ने किया प्रशिक्षण शिविर का आयोजन



नवीन मेल संवाददाता। रांची रांची। सोमवार को होटल शिवानी इंटरनेशनल में भारत इलेक्ट्रिकल इंडस्ट्रीज के होस्पर द्वारा प्रोडक्ट प्रशिक्षण शिविर का आयोजन किया गया। इसमें झारखंड के सभी सेल्स की टीम को प्रशिक्षण प्रदान करने हेतु कंपनी के रिजिनल मैनेजर बिहार एवं झारखंड ई. अशोक कुमार के द्वारा संचालित किया गया। उन्होंने अपने संबोधन में सभी को सारे प्रोडक्ट के बारे में अच्छी सेल्स की विस्तारपूर्वक बताया तथा लोगों की सारी परेशानियों को उलझनों को दूर किया गया। उन्होंने अपने संबोधन में यह भी कहा कि होस्पर मार्केट में उपलब्ध दूसरे सारे प्रोडक्ट से अलग है तथा यह इंडिया में ऐसी पहली कंपनी है जो चीनी मिट्टी का प्रयोग स्विच तथा सौकेट में करती है। उन्होंने अपने संबोधन में कंपनी के झारखंड में लॉन्च के बाद एक साल में अच्छी सेल्स की सराहना भी किया तथा इसे कंपनी के द्वारा दिये जा रहे सर्विसेस का परिणाम बताया जिसे भविष्य में और ज्यादा अच्छा करने को कहा। कार्यक्रम के अंत में सभी टीम मेंबर को प्रोडक्ट किट देकर सम्मानित किया गया' इस कार्यक्रम में अशोक कुमार जी के अलावा कंपनी के अन्य सदस्यों ने भी अपनी उपस्थिति दर्ज की।

जिला स्तरीय परामर्शदात्री समिति एवं जिला स्तरीय समीक्षा समिति की बैठक



नवीन मेल संवाददाता कोडरमा। समाहरणालय सभागार में उप विकास आयुक्त श्री ऋतुराज की अध्यक्षता में जिला स्तरीय परामर्शदात्री समिति एवं जिला स्तरीय समीक्षा समिति की बैठक

ऋण, कृषि ऋण संबंधी उपलब्धियों, प्रधानमंत्री जनधन खाते में आधार एवं मोबाइल सीडिंग, प्रधानमंत्री रोजगार सृजन कार्यक्रम समेत कई बिन्दुओं पर चर्चा करते हुए कार्यों की प्रगति पर समीक्षा किया गया। उप विकास आयुक्त द्वारा के.सी.सी.ओ? प्रधानमंत्री रोजगार सृजन कार्यक्रम योजनाओं के क्रियान्वयन में प्रगति लाने का निर्देश दिये। जिला अग्रणी प्रबंधक द्वारा बताया गया कि वित्ती? वर्ष 2022-23 में वार्षिक ऋण योजना में अंतिम तिमाही मार्च 2023 तक उपलब्धि 89.91 प्रतिशत है तथा ऋण जमा अनुपात 38.84 प्रतिशत है। पिछले समीक्षा

बैठक में लिये गये निर्णय के अनुसार बैंकों द्वारा चालू तिमाही में ऋण वृद्धि की गयी है। सभी बैंकर्स को सीडी रेशियो में वृद्धि लाने का निर्देश दिये। सभी बैंकर्स को ऋण जमा अनुपात को बढ़ाने का निर्देश दिये। उप विकास आयुक्त ने सभी बैंकर्स को कृषि क्षेत्र में ऋण बढ़ाने का निर्देश दिया गया। साथ ही प्रधानमंत्री स्वरोजगार सृजन योजना, मुद्रा लोन, पीएमएफएमएड संबंधित लक्ष्य को शत प्रतिशत उपलब्धि प्राप्त करें। साथ ही सरकार की महत्वाकांक्षी योजना यथा प्रधानमंत्री जीवन सुरक्षा बीमा योजना, जीवन ज्योति योजना, अटल पेंशन योजना में वृद्धि दर्ज करने का निर्देश दिया गया। साथ ही खराब प्रदर्शन करने वाले बैंकों को निर्देश दिया गया कि बैंक बेहतर कार्य करें। उन्होंने जिला अग्रणी प्रबंधक को निर्देश देते हुए कहा कि बैठक में अनुपस्थित रहने वाले बैंक प्रतिनिधि के बारे में उच्च अधिकारी को सूचित करेंगे और अनुपस्थित रहने वाले सभी बैंकर्स रिपोर्ट के साथ अगली बैठक में उपस्थित होना सुनिश्चित करेंगे। बैठक में मुख्य रूप से आरबीआई प्रतिनिधि, जिला अग्रणी प्रबंधक, डीडीएम नाबाई, जिला कृषि पदाधिकारी समेत जिले के विभिन्न बैंकों के शाखा प्रबंधक व प्रतिनिधि मौजूद थे।

झुमरी तिलैया में सेक्रेड हार्ट स्कूल के निदेशक ने छात्रा को किया सम्मानित



झुमरी तिलैया। 12वीं की परीक्षा में शानदार उपलब्धि हासिल करने वाली सेक्रेड हार्ट स्कूल की पूर्व छात्रा अंशिता सिंह को विद्यालय के निदेशक प्रमोद कुमार ने सम्मानित किया। बता दें कि अंशिता सिंह सेक्रेड हार्ट स्कूल से दसवीं की परीक्षा पास की थी। वह रांची में रहकर पढ़ाई कर रही थी, जहां आर्ट्स विषय में उसने 96 प्रतिशत अंक हासिल कर स्कूल टॉपर होने का गौरव प्राप्त किया। उसने विद्यालय के साथ-साथ अपने माता-पिता का भी मान बढ़ाया है। इस बारे में सेक्रेड हार्ट स्कूल के निदेशक प्रमोद कुमार ने कहा कि अंशिता शुरू से ही मेधावी छात्रा के रूप में रही है। अंशिता की इस सफलता पर एकेडमिक डायरेक्टर प्रमोद शर्मा, प्राचार्य नवीन कुमार, प्रवीण कुमार, दीपक सॉफ्ट, संजय तिवारी, फेयाज कैसर, शंकर कुमार, सतीश कुमार, विककी कुमार, अभिलाषा सिंह, पायल सिंह समेत अन्य शिक्षकों ने बधाई दी और उसके उज्वल भविष्य की कामना की है।

एकादशी को लेकर श्याम बाबा का अखंड ज्योति पाठ व ताली कीर्तन का हुआ आयोजन

झुमरीतिलैया। एकादशी को लेकर झुमरीतिलैया के श्याम मंदिरों में सोमवार को विविध कार्यक्रमों का आयोजन किया गया। एडुबंगला स्थित श्याम मंदिर में श्याम महिला मंडल के द्वारा अखंड ज्योति पाठ का आयोजन किया गया। हाई घण्टे तक चले इस अखंड ज्योति पाठ में अखंड ज्योति की अपार माया श्याम देव की प्रबल छाया... जैसे स्तुति से मंदिर परिसर गुंजता रहा। अखंड ज्योति पाठ में कृतिका मोदी, ममता नरेडी, पूनम सहल, रश्मि शर्मा आदि उपस्थित थे। कृतिका मोदी ने बताया 31 मई को झंडा चौक स्थित दुर्गा मंदिर से सुबह 7 बजे निशान यात्रा निकाली जायेगी। जिसमें एक सुसज्जित वाहन में बाबा श्याम का दरबार सजाया जाएगा। निशान यात्रा शहर के विभिन्न मार्गों से होते हुए श्याम मंदिर पहुँच कर सम्पन्न होगी। वहीं दूसरी ओर पानी टैंकी रोड स्थित श्याम मंदिर में बाबा का अलौकिक सृंगार किया साथ ही ताली कीर्तन का आयोजन किया गया।



हर घर जल नल योजना बानो प्रखंड के विभिन्न क्षेत्र में दम तोड़ती नजर आ रही योजना

योजना में भारी अनियमितता



नवीन मेल संवाददाता बानो। बानो प्रखंड के बड़काडूईल, रावकेरा, गेनेमर पंचायत में सरकार द्वारा संचालित महत्वाकांक्षी योजना हर घर नल जल योजना का हाल बेहाल है पंचायतों में नल जल योजना कि बुरा स्थिति है योजना में भारी अनियमितता बरती जा रही है बानो प्रखंड में कुल 527 नल जल योजना के तहत 16 जल मीनार लगाया है जिसमें 5000 लीटर का पानी टंकी लगाया जा रहा है जिसकी लागत लगभग 27 लाख है.अभी तक प्रखंड में 190 योजना पूर्ण होने के कगार पर है लेकिन योजना की स्थिति सही नहीं है कागज में 190 योजनाओं को पूर्ण दिखाया जाना है लेकिन धरातल पर कई खामियां नजर आ रही है. हर घर

जिसके कारण बोरिंग फेल हो रहा है कहीं-कहीं पर 30 से 60 फीट ही बोरिंग किया गया है प्रखंड के गेनेमर पंचायत के लोहरा टोली में 60 फीट ही बोरिंग किया गया है वहीं रावकेरा पंचायत के खटंटा टोली में मात्र 30 फीट बोरिंग किया गया है। पाइप भी आधा अधूरा लगाया गया है हालांकि 2 फीट से अधिक गड्ढा खोदकर पाइप लगाया जाना है लेकिन इसमें भी संवेदक की लापरवाही के कारण गड्ढा भी कम खोदकर लगा दिया गया है. वहीं बीनगोड़ा में स्टार्टर लगाने के साथ ही खराब हो गया जिसे संवेदक के द्वारा बनवाने के लिए एक महीना पूर्व स्टार्टर को ले जाया गया है लेकिन अब तक स्टार्टर नहीं बना कर लाया गया है जिससे ग्रामीण हर घर नल योजना से वंचित हो रहे हैं वहीं कुछ दिनों तक स्टार्टर के चलने के बाद तुरंत खराब होने में गुणवत्ता पर भी संवाल खड़ा किया जा रहा है ग्रामीणों के शिकायत पर तोरपा पूर्व विधायक पौलुस सुरिन ने हर घर नल योजना का जांचा लिया। पूर्व विधायक पौलुस सुरिन ने शिकायत मिलने पर हर घर नल जल योजना के बारे जानकारी लिए उन्होंने संबंधित विभाग के पदाधिकारी और संवेदक को कड़ी फटकार लगाई तथा कार्य में सुधार लाने का निर्देश दिया।

सिमडेगा में पुण्य स्मृति पर मिस्सा पूजा आयोजित



नवीन मेल संवाददाता सिमडेगा/ ठेठईटंगर। प्रखंड अंतर्गत कोनपला बगियाबहार गांव में फादर डोमिनिक बारला की माता पिता एवं बहन की 16वीं स्मृति के मौके पर विशेष धार्मिक मिस्सा पूजा का आयोजन किया गया। कार्यक्रम में विशेष रूप से पूर्व मंत्री एंपिस एक्का एवं झापा युवा जिलाध्यक्ष सन्देश एक्का मुख्य रूप से उपस्थित हुए। दौरान फादर डोमिनिक बारला फादर ऑर्थेंस मिंज,फा याकूब सॉरेंग,फा अजित टेटे,फा दनासीयूस खेस, फा जेविपर कंडुलना सहित काफी संख्या में मसीही समुदाय के लोग उपस्थित रहे लोगों को संबोधित करते हुए पूर्व मंत्री ने कहा हमारे पूर्वजों की देन है कि हम आज इस मुकाम पर पहुंचे हैं हमारे पूर्वजों ने लंबे संघर्ष करते हुए हमारा पालन-पोषण हमें संस्कार दिए और उत्सव कारों के बदल आनंद हम समाज में लोगों के बीच उनके हितों की रक्षा कर रहे हैं। स्वर्गीय किस्तोफर बरला उनकी पत्नी स्व जोसेफा चेचकचेला, एवं उनकी बेटी स्व जसिता बरला को उन्हें श्रद्धांजलि अर्पित करते हुए उनकी आत्मा की शांति के लिए प्रार्थना किया तथा उन्होंने बाइबिल की वचनों को याद करते हुए कहा कि मैं ही हूँ पुनरुत्थान और जीवन , जो मुझ में विश्वास करता है मरने पर भी जीवित रहेगा आने मुझे सौंपा है अंतिम दिन फिर जीवित करूंगा उन्होंने इस स्लोगान को याद करते हुए श्रद्धांजलि दी। इस मौके पर परिजन के अलावा आसपास के काफी संख्या में लोगों के उपस्थिति रही।

भाईमुंडा गांव का होगा विकास: विधायक



नवीन मेल संवाददाता सिमडेगा। विधायक भूषण बाड़ा सोमवार को कुरडेग प्रखंड के गाड़ियाजोर पंचायत में स्थित भाईमुंडा गांव पहुंचे ग्रामीणों की समस्याओं से रूबरू हुए। किसी विधायक के पहली बार गांव पहुंचा देख ग्रामीणों ने उनका जोरदार स्वागत किया। ग्रामीणों ने कहा कि जंगलों पहाड़ों के बीच में स्थित उनके गांव में आज तक किसी भी विधायक ने कदम नहीं रखा था। विधायक भूषण बाड़ा के गांव आने से गांव का विकास होने की उम्मीद जगी है। ग्रामीणों ने सड़क, पेयजल एवं बिजली की समस्या को दूर कराने की मांग की। इस पर विधायक ने कहा कि वे गांव का विकास कराने के लिए ही आए हैं। निश्चित ही बहुत जल्द भाईमुंडा गांव का विकास किया जाएगा। मौके पर विधायक ने कांग्रेस के नीति सिद्धांतों की भी जानकारी दी। साथ ही ग्रामीणों को कांग्रेस पार्टी से जुड़ने की अपील की। उन्होंने कहा कि

वनभोज कार्यक्रम में शामिल हुए विधायक भूषण बाड़ा

सिमडेगा। केरसाई प्रखंड के डोगीटोली स्थिति शंख नदी तट में कुरडेग भिखारियेट का वनभोज कार्यक्रम सम्पन्न हुआ। कार्यक्रम में सिमडेगा विधायक भूषण बाड़ा और जिप सदस्य जोसिमा खाखा उपस्थित थे। मौके पर विधायक ने कहा कि काथलिक समाज के कुरडेग भिखारियेट को मजबूत बनाने की जिम्मेवारी हम में से प्रत्येक लोगों की है। हम में हरेक जन भिखारियेट की मजबूती के लिए काम करें। हम सभी को आगे आने होगा। हम सभी का छोटा सा भी समाज हित में किया गया पहल समाज के लिए लाभकारी सिद्ध होगा। विधायक ने कहा कि समाज के लोगों संगठित रहें। समाज के उत्थान और विकास के लिए हर पल मुजबूत रहें। वहीं जिप सदस्य जोसिमा खाखा ने कहा कि कुरडेग भिखारियेट को मजबूत करना सबकी जिम्मेदारी है।

कैलाश धाम करामुंडा में शिव मंदिर के लिए हुई भूमि पूजन



नवीन मेल संवाददाता बोलबा। ठेठईटंगर प्रखंड के कोरोमिनयाँ पंचायत अंतर्गत कैलाश धाम करामुंडा में भव्य शिव मंदिर बनाने के लिए किया गया भूमि पूजन इस मौके पर महंत उमाकांत जी महाराज की उपस्थिति में पंडित नीलांबर पंडा के द्वारा वैदिक मंत्रोच्चार के साथ विधिपूर्वक पूजन कराया गया। यद्यमान के रूप में पुजारी नारायण सिंह व पत्नी उपस्थित थे इस मौके पर महंत उमाकांत जी महाराज ने कहा कि कैलाश धाम के विकास एवं धर्म की रक्षा के लिए कैलाश धाम में मंदिर निर्माण अति आवश्यक है। यहां बहुत जल्द एक भव्य शिव मंदिर का निर्माण किया जाएगा इस मौके पर कैलाश धाम का इतिहास, धर्म की रक्षा, समाज को संगठित करने, कैलाश धाम की विकास करने, बच्चों को संस्कारयुक्त शिक्षा देने के संबंध में कालो खलखो, दिलशाद महतो, सुरजन बड़ाईक, श्यामसुंदर बेहरा, सुखदेव सिंह ने अपने-अपने विचार रखे इस मौके पर महंत उमाकांत जी महाराज ,सुखदेव सिंह, नारायण सिंह, दिलशाद महतो, मुखिया सुरजन बड़ाईक आदि उपस्थित थे।

सम्मानित मोहन आधारशिला ज्ञानपीठ में मातृ दिवस का आयोजन

मां प्रेम प्यार की महासागर है : अपर्णा




नवीन मेल संवाददाता झुमरी तिलैया। मोहन आधारशिला ज्ञानपीठ में रविवार की देर शाम मातृ दिवस के अवसर पर छत्र छात्राओं के अभिभावकों को पुरस्कार देकर सम्मानित किया गया। कार्यक्रम की शुरुआत केक काटकर किया गया। मौके पर ज्ञानपीठ के निदेशिका अर्पणा ने कहा कि एक मां केवल एक शब्द नहीं है, बल्कि भावनाओं संवेदनाओं और प्रेम प्यार की महासागर है। उन्होंने कहा कि प्रेम का ज्ञानपीठ के निदेशिका अर्पणा ने कहा कि एक मां केवल एक शब्द

की हर एकविकटि पर ध्यान देती है जिसकी हर बच्चों को जरूरत होती है। इसलिए उनके सम्मान में वर्ष का एक दिन माताओं के प्रति समर्पित किया गया है जिसे हर साल हम सब मातृ दिवस के रूप में मनाते हैं। उन्होंने कहा हम सब बिना अपनी मां के प्यार और देखभाल के नहीं रह सकते हैं। वे बहुत खुशी हो जाती हैं जब हम लोग हंसते हैं और बहुत दुखी हो जाती हैं जब हम सब रोते हैं। इस दुनिया में मां ही एकमात्र ऐसी इंसान है जो कभी हमें अकेला नहीं छोड़ती। मां अपने बच्चों के प्रति पूरा निष्ठावान होती है। मातृ दिवस के अवसर पर नर्सरी, एलकेजी व यूकेजी के बच्चों ने अपनी माताओं

के सम्मान में एक से बढ़कर एक गीत व नृत्य प्रस्तुत कर लोगों को भाव विभोर कर दिया। वहीं माताओं ने भी रोचकता से भरे खेल का आयोजन कर सभी का मनोरंजन कराया। कार्यक्रम के अंत में सम्मानित माताओं को उपहार भेंट की गई। कार्यक्रम के सफल आयोजन में खुशबू, प्रियंका, आन्या,रामाश्रय, ज्योति, बंदना, श्वेता, मीरा, चांदनी, गुलाब, हर्ष, विवेक, रोहित, शिवम, सुजीत, तेजल, कुंदन आदि का सराहनीय योगदान रहा। कार्यक्रम के मौके पर अथर्व विराट युवराज तन्वी तुषा अर्चिता प्रेरणा के अलावा काफी संख्या में माताएं मौजूद थीं।

बीएड संभाग जेजे कॉलेज झुमरी तिलैया में मना स्वागत समारोह



नवीन मेल संवाददाता झुमरी तिलैया। जेजे कॉलेज के बीएड संभाग में नेहरू युवा केंद्र कोडरमा के (भारत सरकार का इकाई) द्वारा शनिवार को आयोजित विभिन्न प्रतियोगिताओं में कॉलेज के विजेता प्रशिक्षुओं को सम्मान समारोह में सम्मानित किया गया। इस प्रतियोगिता में कोडरमा जिले के विभिन्न महाविद्यालय, विद्यालय के छात्र छात्राओं ने संयुक्त रूप से भाग लिए थे जिसमें जेजे कॉलेज के बीएड संभाग के प्रतिभागियों ने रआदिवासी नृत्यर में कोडरमा जिला में प्रथम स्थान प्राप्त किए तथा कविता प्रतियोगिता में जिला भर में द्वितीय स्थान प्राप्त किए। ये पूरा कॉलेज परिवार के लिए अत्यंत गौरव का क्षण है। इस कार्यक्रम की अध्यक्षता बीएड संभाग के एच.ओ.डी डॉक्टर संजय कुमार ने



किए। मौके पे उपस्थित महिला विद्यालय कोडरमा के प्राचार्य डॉक्टर गोपाल मिश्रा, बीएड संभाग के शिक्षक डॉक्टर विजेंद्र कुशवाहा, डॉक्टर अभय दास, डॉक्टर गणेश कुमार व अन्य शिक्षकों ने सम्मिलित रूप से विजेताओं को फूल, माला, मिठाई तथा प्राइज देकर सम्मानित किए। डॉक्टर गोपाल मिश्रा ने विजेताओं को उत्साहवर्धन करते हुए कहा कि अपने अंदर के छुपे प्रतिभाओं को निखारने चाहिए जिससे शिक्षा के साथ-साथ कला संस्कृति का भी विकास होता है। वहीं डॉ संजय कुमार ने विजेताओं को और अत्यधिक कला निखारने की सलाह दिए ताकि अबकी बार राज्य स्तर तथा राष्ट्रीय स्तर पर पुरस्कार प्राप्त किया जा सके व इसके गुण मंत्र भी बताए। इस कार्यक्रम में मंच का संचालन सत्र 2022-24 के प्रशिक्षु सह क्लास मॉनिटर राहुल कुमार पंडित के द्वारा किया गया।

आजाद इंजीनियरिंग में सचिन तेंदुलकर ने किया निवेश

एजेंसी। हैदराबाद इंजीनियरिंग और प्रौद्योगिकी समाधान के अग्रणी प्रदाता आजाद इंजीनियरिंग ने सोमवार को घोषणा की कि क्रिकेट के दिग्गज सचिन तेंदुलकर ने कंपनी में निवेश किया है। हैदराबाद स्थित आजाद इंजीनियरिंग स्वच्छ ऊर्जा, एवरोस्पेस, रक्षा, तेल और गैस और एस्प्रीएस उद्योगों में वैश्विक आईएम के लिए एक इंजीनियरिंग और प्रौद्योगिकी समाधान प्रदाता है। कंपनी ने कहा कि सचिन तेंदुलकर का यह रणनीतिक निवेश आजाद इंजीनियरिंग को मेक इन इंडिया और भारत सरकार की आत्मनिर्भर भारत पहल में योगदान करने की अपनी प्रतिबद्धता को और मजबूत करने की अनुमति देता है।



आजाद इंजीनियरिंग के संस्थापक और प्रबंध निदेशक राकेश चोपड़ा ने कहा कि वे सचिन तेंदुलकर को एक निवेशक के रूप में पाकर सम्मानित महसूस कर रहे हैं। उन्होंने कहा, अत्यधिक जटिल विनिर्माण और आत्मनिर्भरता को बढ़ावा देने के लिए प्रतिबद्ध एक कंपनी के रूप में, आजाद हमारी धृष्टि पर ध्यान केंद्रित करेगा और भारत के लिए अधिक विकास और नवाचार के अवसर पैदा करेगा।

2023/24 घरेलू समर में पाक, विंडीज की मेजबानी करेगी ऑस्ट्रेलिया की पुरुष टीम

एजेंसी। मेलबर्न क्रिकेट ऑस्ट्रेलिया ने रविवार को पुरुष और महिला दोनों टीमों के लिए 2023/24 अंतरराष्ट्रीय घरेलू समर का कार्यक्रम जारी किया, जिसमें सात शहरों में 11 स्थानों पर छह टेस्ट, नौ वनडे और नौ टी20 मैच खेले जाएंगे। अक्टूबर-नवंबर में वनडे विश्व कप के लिए पुरुष टीम के भारत में होने के साथ, ऑस्ट्रेलिया की महिला टीम, जिसके पास वर्तमान में टी20 और वनडे दोनों विश्व कप खिताब हैं, वेस्ट इंडीज के खिलाफ 1, 2 और 5 अक्टूबर अक्टूबर को उत्तरी सिडनी ओवल और ब्रिस्बेन में तीन मैचों की टी20 श्रृंखला के साथ घरेलू गर्मियों की शुरुआत करेगी। ऑस्ट्रेलिया की महिला टीम वेस्टइंडीज के खिलाफ 8 अक्टूबर, 12



और 15 अक्टूबर को एलन बॉर्डर फील्ड और मेलबर्न में तीन एकदिवसीय मैचों की सीरीज खेलेंगी। दिसंबर और जनवरी में भारत के बहुप्रतीक्षित बहु-प्रासूरी दौर में शामिल होने के बाद, ऑस्ट्रेलिया की महिला टीम दक्षिण

अफ्रीका के खिलाफ एक बहु-प्रासूरी श्रृंखला के माध्यम से मेजबानी के कर्तव्यों में वापस आ जाएगी, जो जनवरी के अंत में तीन टी20 (27, 28 और 30 जनवरी) के साथ शुरू होगी। कैनबरा, होबार्ट, एडिलेड और सिडनी में तीन ओडीआई मैच (फरवरी 3, 7 और 10) के बाद 15-18 फरवरी तक पर्थ में डब्ल्यूएसीए ग्राउंड में दोनों टीमों के बीच ऐतिहासिक उद्घाटन टेस्ट होगा। ओडीआई श्रृंखला ऑस्ट्रेलिया और दक्षिण अफ्रीका दोनों के लिए अतिरिक्त महत्व रखती है क्योंकि वे चल रहे आईसीसी महिला चैम्पियनशिप अभियान (2022-25) में महत्वपूर्ण अंक अर्जित करना चाहते हैं जो 2025 में भारत में होने वाले आईसीसी महिला क्रिकेट विश्व कप के लिए योग्यता मार्ग का

हिस्सा है। दूसरी ओर, ऑस्ट्रेलियाई पुरुष टीम एकदिवसीय विश्व कप की समाप्ति के तुरंत बाद द्विपक्षीय संघर्ष श्रृंखला के लिए भारत में रहेगी और पाकिस्तान के खिलाफ 14-18 दिसंबर से पर्थ में अपनी तीन मैचों की टेस्ट श्रृंखला शुरू करने के लिए स्वदेश लौटेंगी। 26-30 दिसंबर तक प्रतिष्ठित मेलबर्न क्रिकेट ग्राउंड में बाक्सिंग डे टेस्ट में दोनों टीमों आयने-सामने होंगी, इसके बाद तीसरा और अंतिम मैच 3-7 जनवरी, 2024 को सिडनी क्रिकेट ग्राउंड में खेला जाएगा। पाकिस्तान ने एमसीजी में 10 और एमसीजी में आठ टेस्ट खेले हैं - दोनों स्थानों पर, उन्होंने दो-दो मैच जीते हैं। श्रृंखला की तैयारी के लिए पाकिस्तान परिस्थितियों के अनुकूल होने के लिए चार दिवसीय वार्म-अप मैच खेलेगा।

गुजरात ने हैदराबाद को 189 रनों का दिया टारगेट

एजेंसी। अहमदाबाद

डिफेंडिंग चैंपियन गुजरात टाइटंस ने इंडियन प्रीमियर लीग के मौजूदा सीजन के 62वें मुकाबले में सनराइजर्स हैदराबाद को जीत के लिए 189 रन का टारगेट दिया है। जवाब में हैदराबाद ने 4 ओवर में तीन विकेट पर 29 रन बना लिए हैं। कप्तान एंड्रयू मॉर्करम और हेनरिक क्लासेन क्रोज पर हैं। राहुल त्रिपाठी एक रन बनाकर आउट हुए। उन्हें मोहम्मद शमी ने राहुल तेवतिया के हाथों कैच कराया। यह शमी का दूसरा विकेट है। उन्होंने अनमोलप्रोत सिंह (5 रन) को भी आउट किया। अभिषेक शर्मा 5 रन बनाकर आउट हुए। उन्हें यश दयाल ने विकेटकीपर ऋद्धिमान साहा के हाथों कैच कराया। पहला: पहला ओवर की 5वां बॉल पर मोहम्मद शमी ने अनमोलप्रोत सिंह को राशिद खान के हाथों कैच कराया। दूसरा: दूसरे ओवर की चौथी बॉल पर यश दयाल ने अभिषेक शर्मा को विकेटकीपर ऋद्धिमान साहा के हाथों कैच कराया। तीसरा: तीसरे ओवर की पहली बॉल पर शमी ने राहुल त्रिपाठी को राहुल तेवतिया के हाथों कैच कराया। गुजरात ने अपने होमग्राउंड में पहले बल्लेबाजी करते हुए 20 ओवर में 9 विकेट पर 188 रन बनाए। नरेंद्र मोदी स्टेडियम में हैदराबाद ने टॉस जीतकर बॉलिंग करने का फैसला लिया है। टीम के ओपनर शुभमन गिल (58 बॉल पर 101 रन) करियर का पहला शतक जमाया। वे मौजूदा सीजन में शतक जमाने वाले छठे बल्लेबाज बने हैं। भुवनेश्वर कुमार को 5 विकेट मिले। मार्को यानसेन, फजल हक फारुकी और टी. नटराजन ने एक-एक विकेट लिया। ब्रेस्ट कैसर के प्रति जागरूक करने के लिए गुजरात के खिलाड़ी लैवेंडर जर्सी में उतरे हैं।



नोवाक जोकोविच ने इटालियन ओपन में दिमित्रोव को हराया, स्विचआतेक भी जीतीं

एजेंसी। रोम

बाईस बार के ग्रैंडस्लैम चैंपियन नोवाक जोकोविच ने दूसरा सेट गंवाने के बाद वापसी करते हुए रिगोरो दिमित्रोव को 6.3, 4.6, 6.1 से हराकर इटालियन ओपन टेनिस के चौथे दौर में प्रवेश किया। लाल बजर पर पिछले दो टूर्नामेंट में जोकोविच जल्दी बाहर हो गए जिसके मायने हैं कि इस टूर्नामेंट के बाद वह एक बार फिर नंबर एक रैंकिंग कालोर्स अलवकाराज को गंवा देंगे। जोकोविच का सामना अब 13वीं वरीयता प्राप्त कैमरन नॉरी से होगा जिसने माटोन फुस्कोविक्स को 6.2, 7.6 से



हराया। इससे पहले दो बार की चैंपियन इग्नो स्विचआतेक ने लेसिया सुरेंको को 6.2, 6.0 से हराया। पिछले मैच में उन्होंने अनास्तासिया पो को 6.0, 6.2 से मात दी थी। अब उनका सामना 21वां वरीयता प्राप्त डोना वेकिच से होगा जिसने 16वीं वरीयता प्राप्त लियुडमिला

सेमसोनेवा को 2.6, 7.6, 6.2 से हराया। फ्रेंच ओपन 2022 उपविजेता कोको गां को 27वीं वरीयता प्राप्त मैरी बूजकोवा ने 4.6, 6.2, 6.2 से मात दी। वहीं मांकेटा वॉडोसोवा ने नौवीं वरीयता प्राप्त मारिया सक्कारी को 7.5, 6.3 से हराया।

शाकिब अल हसन अंगुली में लगी चोट के कारण छह सप्ताह के लिए हुए क्रिकेट से दूर

ढाका। बांग्लादेश के शाकिब अल हसन अंगुली में लगी चोट के कारण करीब छह हफ्ते के लिए क्रिकेट से दूर हो गए हैं। बांग्लादेश क्रिकेट बोर्ड ने रविवार को उक्त जानकारी दी। बांग्लादेश क्रिकेट बोर्ड (बीसीबी) ने कहा कि इंग्लैंड के चेम्सफोर्ड में आयोजित इस खिलाफ शुकुवार को दूसरे एक दिवसीय अंतरराष्ट्रीय मैच के दौरान शाकिब को कैच लेने के प्रयास में दाहिनी तरुनी की नोक पर चोट लग गई। राष्ट्रीय टीम के फिजियो बायबेजुल इस्लाम खान ने कहा, शाकिब को एक्स-रे के जरिए अंगुली में फ्रैक्चर की पुष्टि हुई।



एफआईएच हॉकी प्रो लीग के लिए 24 सदस्यीय टीम की घोषणा



एजेंसी। नई दिल्ली

हॉकी इंडिया ने यूरोप में 26 मई से शुरू हो रही एफआईएच हॉकी प्रो लीग के अगले चरण के लिए सोमवार को 24 सदस्यीय भारतीय पुरुष हॉकी टीम की घोषणा की। घर में प्रतिष्ठित लीग मैचों में अपने पिछले आउटिंग में, भारत विश्व चैंपियन जर्मनी और ऑस्ट्रेलिया के खिलाफ अजेय रहा, जिससे उसे अंक तालिका में शीर्ष पर पहुंचने में मदद मिली। यूरोप में, वे अपनी जीत की गति को जारी रखने की उम्मीद करेंगे। लंदन में वे मजबूत बेल्जियम और ग्रेट ब्रिटेन से भिड़ेंगे और उसके बाद नीदरलैंड और अर्जेंटीना के खिलाफ आइडहोवन, नीदरलैंड में मैच खेलेंगे। नर्विनकुल मुख्य कोच केम फुल्टन के नेतृत्व में टीम का यह पहला दौरा होगा, जबकि टीम का नेतृत्व कुशल ड्रेगपिलकर और डिफेंडर हरमनप्रोत सिंह करेंगे और उपकप्तानी शानदार मिडफील्डर हार्दिक सिंह करेंगे। टीम में गोलकीपर कृष्ण बहादुर पाठक हैं। वह अपनी शारीरिक क्षमता के कारण घरेलू मैचों में नहीं खेल पाने के बाद टीम में वापसी कर रहे हैं। उनके साथ गोलपोस्टर में पीआर श्रीजेश शामिल होंगे, जबकि डिफेंडरों की सूची में हरमनप्रोत सिंह, अमित रोहिदास, जरमनप्रोत सिंह, संजय और मनदीप मोर के रूप में पांच पेनल्टी कार्नर विशेषज्ञ शामिल हैं। मनप्रोत सिंह

भारतीय पुरुष टीम	
गोलकीपर :	कृष्ण बहादुर पाठक, पीआर श्रीजेश
डिफेंडर :	हरमनप्रोत सिंह (उ), अमित रोहिदास, जरमनप्रोत सिंह, मनदीप मोर, सुरिंदर सिंह, मनदीप मोर, सुरिंदर सिंह।
मिडफील्डर :	हार्दिक सिंह (वीसी), दिलीप सिंह, मोडिगंधे रवीचंद्र सिंह, शमशेर सिंह, आकाशदीप सिंह, विक्रम सागर प्रसाद।
फॉरवर्ड :	अभिषेक, ललित कुमार उपाध्याय, एस काथी, सुरजंत सिंह, सुखजोत सिंह, राज कुमार पाल, मनदीप सिंह, सिमरनजोत सिंह।

एक नई भूमिका में नजर आएंगे। सुमित के साथ भारत की बैकलाइन में खेलते हुए और सुरिंदर सिंह को भी बैकलाइन में नामित किया गया है। मिडफील्ड का नेतृत्व उप कप्तान हार्दिक सिंह के साथ-साथ दिलीप सिंह, मोडिगंधे रवीचंद्र सिंह, शमशेर सिंह, आकाशदीप सिंह और विक्रम सागर प्रसाद करेंगे। भारत की फॉरवर्ड लाइन में सिमरनजोत सिंह की वापसी देखी जा रही है, जो आखिरी बार एशिया कप जकार्ता में भारत के लिए खेले थे, लेकिन चोट के कारण उन्हें बीच में ही स्वदेश लौटना पड़ा था। उनके साथ अभिषेक, ललित कुमार उपाध्याय, एस काथी, सुरजंत सिंह, सुखजोत सिंह, राज कुमार पाल और मनदीप सिंह जैसे अनुभवी और युवा स्ट्राइकरों का अच्छा मिश्रण होगा।

हिमा दास फेड कप एथलेटिक्स चैंपियनशिप से बाहर

नवीन खेल संवाददाता। रांची

एशियाई खेलों के चैंपियन शॉट पुटर तेजिंदरपाल सिंह तूर और राष्ट्रमंडल खेलों की कांस्य पदक विजेता भाला फेंक खिलाड़ी अनु रानी आज से यहां शुरू हो रही फेडरेशन कप सीनियर एथलेटिक्स चैंपियनशिप में शिरकत करेंगे। बिरसा मुंडा स्टेडियम में आयोजित इस चैंपियनशिप में 5000 से अधिक एथलीट हिस्सा ले रहे हैं। बर्मिंघम राष्ट्र मंडल खेलों के स्वर्ण पदक विजेता ट्रिपल जम्पर एल्डहोज पॉल, रजत पदक विजेता अविनाश सेबल (300 मीटर स्टीपलचेज) और भुरली श्रीशंकर (लंबी कूद) सहित कई



शीर्ष एथलीट चार दिवसीय मीट में शामिल नहीं होंगे। पिछले महीने हैमस्ट्रिंग की चोट के कारण स्टार मिस्ट्रट हिमा दास भी चैंपियनशिप से बाहर हो गई हैं। सीजन का यह पहला बड़ा घरेलू ट्रैक और फील्ड इवेंट बैकफॉर्म में 12 से 16 जुलाई तक होने वाले एशियाई एथलेटिक्स चैंपियनशिप के लिए क्वालीफाईंग इवेंट है। यह सितंबर-अक्टूबर में होने वाले बुडापेस्ट विश्व एथलेटिक्स चैंपियनशिप और हांगजो एशियाई खेलों के लिए योग्यता मानकों को हासिल करने के इच्छुक एथलीटों के लिए भी एक अच्छा मंच होगा।

इस प्रतियोगिता में हिस्सा नहीं ले रहे कुछ अन्य शीर्ष एथलीटों में पुरुषों की लंबी कूद के राष्ट्रीय रिकॉर्ड धारक जेसविन एलिंडन, राष्ट्रीय रिकॉर्ड धारक लंबी कूद की प्रतिभाशाली खिलाड़ी शोली सिंह और ट्रिपल जम्पर प्रवीण चित्रवेल शामिल हैं, जिन्होंने हाल ही में अपने राष्ट्रीय रिकॉर्ड को बेहतर बनाया है।

इनमें से अधिकांश एशियाई खेलों और विश्व चैंपियनशिप की तैयारी के लिए विदेशों में प्रशिक्षण या प्रतिस्पर्धा कर रहे हैं। राष्ट्रीय रिकॉर्ड धारक 30 वर्षीय अनु फरवरी से ऑफिनवर्म, जर्मनी में प्रशिक्षण ले रही हैं और वह अपना 2023 सत्र शुरू करेंगी।

आईपीएल 2023 रोहित-कोहली को टेस्ट और वनडे के लिए तरोताजा रखें टी20 में यशस्वी-तिलक को आजमाएं : शास्त्री

एजेंसी। मुंबई

भारतीय टीम के पूर्व कोच रवि शास्त्री चाहते हैं कि भारत अब टी20 अंतरराष्ट्रीय में विराट कोहली और रोहित शर्मा से आगे बढ़कर अच्छा प्रदर्शन करने वाले युवा खिलाड़ियों को मौका दे। मौजूदा आईपीएल सीजन में युवाओं के प्रदर्शन से प्रभावित शास्त्री ने इंडसपीएल क्रिकइन्फो के एक कार्यक्रम पर कहा, आने वाली टी20 सीरीज में युवा खिलाड़ियों को मौका दिया जाना चाहिए, उन्हें अनुभव लेने देना चाहिये। चयनकर्ताओं को अभी से ही इसके लिए काम शुरू कर देना चाहिए। उल्लेखनीय है कि यशस्वी जायसवाल, जितेश शर्मा, तिलक वर्मा और प्रभसिंमन सिंह जैसे युवाओं ने आईपीएल 2023 में अपने प्रदर्शन से सभी को प्रभावित किया है। शास्त्री का कहना है कि अगर वह चयनकर्ता होते तो आईपीएल प्रदर्शन के आधार पर खिलाड़ियों को टीम में जगह देते, जबकि विराट और रोहित जैसे बड़े खिलाड़ियों को खेल के लंबे प्रारूपों के लिये रखेंगे। उन्होंने कहा, रोहित, विराट कोहली जैसे



खिलाड़ी अपने आप को साबित कर चुके हैं और आप जानते हैं कि वे क्या हैं। लेकिन मैं आईपीएल में अच्छे प्रदर्शन करने वाले युवा खिलाड़ियों को आगे लाना चाहूंगा जिससे उन्हें अपनी कबिलियत को साबित करने का अवसर मिले। विराट और रोहित एकदिवसीय क्रिकेट और टेस्ट क्रिकेट में खेलने के लिये सही हैं। दुनिया की सबसे बड़ी टी20 लीग होने के बावजूद भारत पिछले 16 साल से टी20 विश्व कप नहीं जीत सका है। अक्टूबर-नवंबर 2022 में खेले गये टी20 विश्व में भी

नीतीश राणा पर 24 लाख रुपये का जुर्माना

एजेंसी। नई दिल्ली

कोलकाता नाइट राइडर्स (केकेआर) के कप्तान नीतीश राणा पर रविवार को चेन्नई के एमए चिदंबरम स्टेडियम में चेन्नई सुपर किंग्स के खिलाफ इंडियन प्रीमियर लीग (आईपीएल) मैच के दौरान स्लो ओवर रेट के लिए जुर्माना लगाया गया है। आईपीएल ने सोमवार को एक बयान में कहा, चूँकि आईपीएल की आचार संहिता के तहत न्यूनतम ओवर-रेट अपराधों के तहत यह उनकी टीम का दूसरा अपराध था, राणा पर 24 लाख रुपये का जुर्माना लगाया गया है और इम्पेक्ट सक्स्टीयूट सहित प्लेइंग इलेवन के प्रत्येक सदस्य पर 6 लाख रुपये या मैच फीस का 25 प्रतिशत, जो भी कम हो, का जुर्माना लगाया गया है।



भारत सेमीफाइनल तक ही पहुंच सका था। अगला विश्व कप 2024 में खेला जाना है और शास्त्री का मानना है कि शीर्ष आगोजन के लिये खिलाड़ियों की फॉर्म के आधार पर ही टीम का चयन होना चाहिए। उन्होंने कहा,

एक साल लंबा समय है। खिलाड़ी फॉर्म में भी हो सकते हैं और कई बार फॉर्म गायब भी हो सकते हैं। इसलिए उस वक्त आपको सर्वश्रेष्ठ खिलाड़ियों को चुनना होगा, जिसमें निश्चित रूप से अनुभव मायने रखेगा।

Fragrance like a 1000 lilies

POND'S
DREAMFLOWER

fragrant talcum powder
POURABLE



